



स्थानीय राजपत्र

घ्याडलेख गाउँपालिका, गाउँ कार्यपालिकाद्वारा प्रकाशित

खण्ड ४) घ्याडलेख, पुस २४ गते, २०७७ साल (अतिरिक्ताङ्क ३१)

भाग २

घ्याडलेख गाउँपालिका

गाउँ कार्यपालिकाको कार्यालय

हायुटार, सिन्धुलीको

सूचना

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम घ्याडलेख गाउँपालिकाको गाउँ कार्यपालिकाले बनाएको तल लेखिए बमोजिमको निर्देशिका सर्वसाधारणको जानकारीका लागि प्रकाशन गरिएको छ।

संवत् २०७७ साल निर्देशिका नं. १

प्रस्तावना :- नेपालको संविधान २०७२ को धारा ३९ मा मौलिक हकमा उल्लेख भएको बालबालिकाको सहभागिताको अधिकार तथा नागरिकहरूको संगठन स्वतन्त्रता र शान्तिपूर्ण भेला हुन पाउने अधिकारको ब्यवहारिक कार्यान्वयनमा सहयोग पुऱ्याउन, बालबालिका सम्बन्धि ऐन परिच्छेद २ को दफा १० मा उल्लेखित प्रत्येक बालबालिकालाई बाल अधिकारको संरक्षण तथा प्रावधानको लागि बाल क्लव वा संस्था खोल्ने वा शान्तिपूर्वक भेला हुन पाउने अधिकारको सम्मान गर्दै, नेपाल सरकारले लागु गरि आएको बालमैत्री स्थानीय शासन रणनिति अन्तर्गत बाल समूहगठन तथा सहजीकरण प्रकृयालाई ब्यवस्थित र प्रभावकारी ढंगले लागु गर्न गराउनका लागि यस घ्याडलेख गाउँपालिका, सिन्धुलीले सुशासन (ब्यवस्थापन तथा सञ्चालन) ऐन २०६४ को दफा ४५ ले दिएको अधिकार प्रयोग गरी यो निर्देशिका लागु गरेको छ ।

परिच्छेद १ :

प्रारम्भिक

१. **संक्षिप्त नाम र प्रारम्भ :-** १) यस निर्देशिकाको नाम बाल समूह गठन तथा सहजीकरण निर्देशिका, २०७७ रहेको छ ।
२) यो निर्देशिका तुरुन्तै लागु हुनेछ ।
२. **परिभाषा :-** विषय वा प्रसंगले अर्को अर्थ नलागेमा यस निर्देशिकाको प्रयोजनका लागि निम्न परिभाषा कायम गरिएको छ :
 १. **स्थानीय तह :** स्थानीय तह भन्नाले गाउँपालिका र त्यस अन्तर्गत रहने वडा कार्यालय समेतलाई जनाउनेछ ।
 २. **सेवा प्रदायक कार्यालय :** नेपाल सरकार अन्तर्गत स्थानीय तहमा सेवा प्रवाह गरिरहेका स्वास्थ्य चौकी, विद्यालय श्रोत केन्द्र, प्रहरी चौकी तथा गैह्र-सरकारी निकायहरूलाई जनाउनेछ ।

३. **बाल समूह:** यस निर्देशिका बमोजिम गठन भई स्थानीय तहमा सूचिकृत भएका १८ वर्ष भन्दा कम उमेरका बालबालिकाहरुको सँगठनलाई जनाउनेछ ।
 ४. **बाल सञ्जाल :** यस निर्देशिका बमोजिम गठन भएका बाल समूहहरुको सञ्जाललाई जनाउनेछ ।
 ५. **विशिष्टीकृत बाल समूह:** विश्वव्यापी प्रचलनमा रहेका नियम तथा नेपाल सरकारका विशिष्टीकृत निकायले विशिष्ट उद्देश्यले निर्माण गरेका समूहहरु : जुनियर रेडक्रस, राष्ट्रिय रोटरी क्लब, लियो क्लब, रेयुकाइ जस्ता विशेष समूहलाई जनाउँदछ ।
 ६. **सहजकर्ता :** बाल समूहको गठन तथा सञ्चालनका लागि यस निर्देशिका बमोजिम नियुक्त ब्यक्तिलाई जनाउँदछ ।
 ७. **सहयोगी संस्था :** घ्याडलेख गाउँपालिकामा बाल समूहलाई सहयोग गर्ने तथा बाल सहभागिताका विभिन्न कार्यक्रमहरु सञ्चालन गरीरहेका अनुमती प्राप्त नेपाली गै.स.स.हरु ।
 ८. **सामाजिक परिचालक :** घ्याडलेख गाउँपालिकामा स्थानीय शासन तथा सामुदायिक विकास कार्यक्रम सञ्चालन गर्न नियुक्त सामाजिक परिचालक र सोही प्रकृतिका सामाजिक परिचालकहरु ।
 ९. **संरक्षक शिक्षक :** विद्यालयमा बाल समूहलाई सहयोग तथा सहजीकरण गर्न तोकिएको शिक्षक ।
३. **निर्देशिकाको उद्देश्य :-** यस निर्देशिकाले निम्न उद्देश्य लिएको छ :
१. बालबालिकाको सँगठन स्वतन्त्रताको अधिकारलाई ब्यबस्थित र प्रभावकारी कार्यान्वयन गर्ने ।
 २. बाल समूहहरुको गठन, सञ्चालन तथा सहभागितालाई अर्थपूर्ण, नैतिक, सुरक्षित र पारदर्शी तथा समावेशी बनाउने ।
 ३. बाल मैत्री स्थानीय सुशासनको प्रभावकारी कार्यान्वयनमा टेवा पुऱ्याउने ।

४. बालक्लवहरुलाई एकद्वारा प्रणालीमा मार्फत क्रियाशिल गरि बाल सहभागिताको सुनिश्चितताको लागि सहयोग गर्ने ।
४. निर्देशिकाको कार्यान्वयन :- १ घ्याडलेख गाउँपालिकामा बाल समूह गठन तथा सहजीकरणका लागि यस निर्देशिका बमोजिम गर्नु गराउनु सबै सरोकारवालाहरुको दायित्व हुनेछ ।
२. यस गाउँपालिका भित्र बाल सहभागिता तथा बाल समूहसहजीकरणमा क्रियाशिल राष्ट्रिय गै.स.स., अन्तराष्ट्रिय गै.स.स. तथा विकास साम्फेदारहरुले यस निर्देशिकाको प्रचार प्रसार गर्नु र यस बमोजिम गर्न गराउनु उनीहरुको जिम्मेवारी हुनेछ ।
३. विशिष्टकृत बाल समूहहरुको सन्दर्भमा यो निर्देशिका लागु हुनेछैन ।

परिच्छेद २

बाल समूहको गठन प्रकृया

५. बाल समूहका किसिम :-

- १। बाल समूह भन्नाले : सामान्यतया २५ जना वा सो भन्दा बढी बालबालिका भेला भई कुनै निश्चित विषय वा क्षेत्रका बालबालिकाका सरोकारहरुमा कार्य गर्ने तथा उक्त क्षेत्रमा बाल अधिकारको प्रचार प्रसार र अनुगमन गर्न गठन गरिएको समूहलाई नै बाल समूहमानिनेछ।
- २। सबै बाल समूहहरु स्थानीय निकायमा अनिवार्य सूचिकृत र नवीकरण हुनपर्नेछ ।
- ३। एक विद्यालयमा एक बाल समूह रहनेछ । विभिन्न उमेर र विषयगत बाल समूहहरु सोही बाल समूह अन्तर्गत उप समूहका रुपमा क्रियाशिल हुन सक्नेछ ।
- ४। विद्यालयस्तरका बाल उपसमूहको गठन गर्दा तल दिइएका ३ वटा उमेर समूहका (५ देखि ११ वर्ष उमेर समूह, १२ देखि १५ वर्ष उमेर समूह र १६

देखि १८ वर्ष उमेर समूह) आधारमा छुट्टा छुट्टै गठन गर्नुपर्नेछ । तर समुदायस्तरका बाल समूह गठन गर्दा ५ देखि १८ वर्ष उमेर समूहको एउटै बाल समूह गठन गर्न बाधा पर्ने छैन ।

५। बाल समूह सामान्यतया ५ प्रकारका हुनेछन् :

५.१ समुदायमा आधारित बाल समूहहरू :

- कुनै निश्चित भुगोलभित्रका बालबालिकाहरूलाई समेटेर वा निश्चित भौगोलिक क्षेत्रलाई कार्यक्षेत्र बनाएर गठन भएका बाल समूहलाई समुदायमा आधारित बाल समूह भनिनेछ ।
- घ्याडलेख गाउँपालिकाको सन्दर्भमा कुनै टोल, बस्ती, वडा भित्र बाल समूह गठन गर्न सकिन्छ ।
- यस्ता बाल समूहले सम्बन्धित भुगोल भित्रका सबै उमेर लिंग, जाति, आर्थिक हैसियत तथा शारिरिक अवस्थाका बालबालिकाहरूलाई समेट्ने र उनीहरूको उचित प्रतिनिधित्व तथा सहभागीता हुने सुनिश्चित गरिनुपर्नेछ ।
- यसरी बन्ने बाल समूहमा उक्त क्षेत्रभित्र बसोबास भएको बालबालिका मात्र सदस्य बन्न सक्नेछन् ।

५.२ विद्यालयमा आधारित बाल समूहहरू :

- कुनै विद्यालयमा अध्ययनरत बालबालिकाहरूलाई समेटेर उक्त विद्यालय भित्र बाल अधिकार अनुगमन तथा प्रवर्द्धन गर्न गठन भएका बाल समूहलाई विद्यालयमा आधारित बाल समूह भनिनेछ ।
- विद्यालयमा आधारित बाल समूहहरूले सबै जातजाति, कक्षा, लिंग र शारिरिक हैसियतका बालबालिकाहरूको उचित प्रतिनिधित्व र सहभागीता सुनिश्चित गर्नुपर्दछ।

- यसरी बन्ने बाल समूहमा सदस्य बन्नका लागि सम्बन्धित बालबालिका उक्त विद्यालयमा भर्ना भइ अध्ययनरत हुनुपर्दछ ।

५.३ विषयगत बाल समूहहरु :

- विषयगत रुपमा निश्चित विषयहरु जस्तै बालिकाहरुको मात्र सवाल, जलवायु परिवर्तन, बालश्रम, एच आइ भि.एड्स जस्ता विषयहरुमा कार्य गर्न समुदायमा विशिष्ट ढंगले विषयगत बालसमूहहरु गठन गर्न सकिनेछ ।
- समुदायमा लुकेर रहेका वा समुदायमा पर्याप्त रुपमा सम्बोधन हुन नसकेका विशिष्ट विषयहरुमा आधारित रहेर गठन भएका बाल समूहलाई विषयगत बाल समूह मानिनेछ ।
- विद्यालय भित्र यस्ता बाल समूह गठन भएमा उक्त समूहलाई विद्यालय स्तरीय बाल समूहकै उपसमूह मानिनेछ ।

५.४ विशिष्टीकृत बाल समूह :

- अन्तराष्ट्रिय रुपमा नै स्थापित स्वयंसेवा अभियान तथा संगठनहरु, नेपाल सरकारका विशिष्टकृत निकायले विशेष प्रकृतीका आफ्नो संस्थागत बाल समूह गठन गर्न सक्नेछन् । जस्तै जुनीयर रेडक्रस, स्काउट, लियो, रोटरी, आदि ।
- यिनीहरुको गठन र व्यवस्थापन विधि स्वयं यसका महासंघ, संरक्षक निकाय तथा स्थापित मान्यता र विधानहरुबाट सञ्चालित हुनेछन् ।

५.५ बाल समूह सञ्जाल :

- गाउँपालिका स्तरमा सूचीकृत भएका बाल समूहहरु एक आपसमा भेला भइ एक आपसका काम र अभियानहरुलाई साथ सहयोग गर्ने तथा एक आपसका सरोकारहरुलाई सामुहिकीकरण गर्न बाल समूह सञ्जाल गठन गरिनेछ ।

- यसरी बाल समूहसञ्जाल गठन गर्दा समुदायमा आधारित, विद्यालयमा आधारित तथा विषयगत बाल समूहहरू सम्मिलित हुन सक्नेछन् ।

६. बाल समूह गठनका लागि सूचना, भेलाको आयोजना तथा अभिमुखिकरण :

१. समुदायमा आधारित बाल समूह गठन गर्न चाहने जो कोहिले पनि बाल समूह गठन गर्ने औचित्य र कारणहरू समेत स्पष्ट पारी न्युनतम पनि १० दिन अगावै सम्बन्धित समुदायका बालबालिका तथा अविभावकहरूलाई खुला सूचना दिनुपर्नेछ ।
२. यसरी दिइने सूचना सरल नेपाली भाषामा र आवश्यकता अनुसार स्थानीय समुदायको अन्य भाषाहरूमा समेत दिनुपर्नेछ ।
३. सूचना उपलब्ध गराउने विधिमा स्थानिय गाउँपालिका भवन, वडा कार्यालय, नागरिक सूचना केन्द्र, सामुदायिक सहकारी तथा बचत समूहका कार्यालयहरू, उपभोक्ता समितिका कार्यालय भवन, प्रहरी चौकी, स्वास्थ्य चौकी, विद्यालय र पहुँचमा आएका बालबालिकाहरूलाई मौखिक रूपमा भेलाका लागि जानकारी दिन सकिनेछ ।
४. बाल समूह गठन गर्ने भेलामा न्युनतम पनि २५ जना बालबालिकाहरूको उपस्थिति हुन जरुरी छ ।
५. बाल समूहको गठन गर्ने भेला बालबालिकाको लागि सहज पहुँच भएको र सुरक्षित स्थानीय सार्वजनिक स्थल वा भवनहरूमा आयोजना गरिनुपर्दछ ।
६. बाल समूह गठन भेलामा निम्न विषयहरूमा अभिमुखिकरण तथा छलफल गरिनुपर्दछ :

(बाल अधिकारको अवधारणा, बाल सहभागिताको अधिकार, बाल सहभागितामा नेपालका नीतिगत व्यवस्थाहरू, स्थानीय तहमा बाल समूह गठन गर्नुको कारण र योजना, बाल समूहको मुख्य उद्देश्य र कार्यक्रमहरू ।)

७. अभिमुखिकरण तथा जानकारीहरु सरल र बालबालिकाले बुझ्ने भाषामा गरिनुपर्दछ । यदि बहुसंख्यक सहभागी नेपाली भाषा बुझ्ने खालका छैनन् भने स्थानीय भाषामा अभिमुखीकरण र छलफल चलाइनुपर्नेछ ।
८. भेलामा सहभागी सबै बयस्क तथा बालबालिकाहरुको छुट्टाछुट्टै उमेर, जाताजाति र लिंग समेत जनाउने गरी उपस्थिति गराउनुपर्नेछ ।
९. विद्यालयमा आधारित बाल समूह गठन गर्दा भने विद्यालय भित्र सबै कक्षामा सूचना प्रदान गरिनुपर्दछ । भेलाको आयोजना विद्यालय परिसर भित्रै प्रधानाध्यापक, तोकिएको शिक्षक वा ब्यबस्थापन समितिका अध्यक्षको उपस्थितिमा गरिनुपर्नेछ ।
१०. विषयगत बाल समूह गठन गर्दा स्थानीय समुदायमा वा विद्यालय जहाँ गठन गर्ने हो त्यसै अनुरूप सूचना गर्ने र भेलाको आयोजना गरिनुपर्नेछ ।

७. नेतृत्व चयन :

१. बाल समूह गठन गर्न नियम ६ बमोजिमको भेलामा सहभागी बालबालिकाहरुको सहमति भएमा बाल समूहको नेतृत्व चयन गरिनुपर्नेछ ।
२. बाल समूहको नेतृत्व तल उल्लेखित मध्ये कुनै एक विधिबाट चयन गर्न सकिनेछ । कुन विधिबाट चयन गर्ने भन्ने निर्णय स्वयं उपस्थित बालबालिकाहरुमाफ् छलफल गरी तय गरिनुपर्नेछ :

बहुपदीय नेतृत्व : बाल समूहमा अध्यक्ष, उपाध्यक्ष, सचिव, सह-सचिव, कोषाध्यक्ष तथा विषयगत संयोजकहरु तय भएको नेतृत्व ।

चक्रिय नेतृत्व : बाल समूहमा निश्चित संख्यामा कार्यसमिति सदस्य बन्ने । कार्यसमितिबाट एक अध्यक्ष र सचिव तोक्ने । अर्को बैठकमा अहिलेको सचिव अध्यक्ष हुने र कार्यसमितिको कुनै सदस्य सचिव बन्ने । यही प्रकृया आगामी बैठकहरुमा दोहोरिदै जाने ।

संयोजन समूह : बाल समूहमा निश्चित संख्यामा संयोजन समूह बन्ने ।
बाल समूहको कार्यक्रम र बैठक अनुसार संयोजन, अध्यक्षता र प्रतिनिधित्व गर्ने जिम्मेवारी तोक्ने ।

३. बाल समूहको कार्यसमिति संख्या ९ देखि २१ सदस्यीय सम्म बनाउन सकिनेछ ।
४. बाल समूहले आवश्यकता अनुसार उपसमितिहरू गठन गरी कार्यक्रमहरू गर्न सक्छन् । उपसमितिमा ३ देखि १५ जना सम्म सदस्य बन्न सक्नेछन् ।
५. बाल समूहको नेतृत्वमा ५० प्रतिशत बालिका, ३० प्रतिशत दलित, ५ प्रतिशत अपांगता भएका सदस्यहरूका लागि सिट संख्या आरक्षित गराइनुपर्नेछ ।
६. बाल समूहको पदाधिकारीमा दलित, जनजाति र अपांगता भएका सदस्यहरूको प्रतिनिधित्व उपलब्ध भएसम्म गराइनुपर्नेछ ।
७. बाल समूहको पदाधिकारीमा बालक र बालिकाको संख्या सकेसम्म बराबरी बनाइनुपर्नेछ ।
८. एकै बालक वा बालिका दुइ वा सो भन्दा बढी बाल समूहको नेतृत्वमा बस्न पाइनेछैन । तर बाल समूहका नेतृत्वमा रहेको सदस्य सञ्जालको नेतृत्वमा भने बस्न पाउनेछ ।
९. समुदायमा आधारित बाल समूहको नेतृत्व न्यूनतम प्रत्येक २ वर्षमा परिवर्तन हुन पर्दछ भने विद्यालयमा आधारित बाल समूहको नेतृत्व परिवर्तन हरेक वर्ष हुनुपर्दछ ।
१०. एकै ब्यक्ति बाल समूहको पदाधिकारीको रूपमा एक कार्यकाल भन्दा बढी समय बस्न हुँदैन तर कार्यसमितिको सदस्य भने बस्न सक्छ ।
११. सञ्जालको नेतृत्वमा १७ वर्ष सम्म उमेरका बालबालिकाहरूको प्रतिनिधित्व हुनेछ, जसबाट समितिको पदावधि सम्म बालबालिकाको उमेर १८ वर्ष ननाघेको हुनुपर्नेछ ।

१२. ५ वर्ष भन्दा कम उमेर समूहका बालबालिकालाई बाल समूहको नेतृत्वमा राखीनु हुँदैन ।

१३. बाल समूहका सदस्यहरुमाभक्त नेतृत्व चयनका सन्दर्भमा विवादहरु आएमा निम्न अभ्यासहरु गर्नुपर्नेछ :

- नेतृत्व गर्न चाहने सदस्यले आफुले बाल समूहलाई कसरी सकृय र बलियो बनाउने भन्ने विषयमा अर्को सदस्यप्रति नकारात्मक धारणा व्यक्त नगरी छोटो प्रस्तुती गर्न लगाउने ।
- नेतृत्व गर्न चाहने सदस्यहरु मात्र छलफल गराइ सहमती गराउने ।
- नेतृत्वलाई चक्रिय नेतृत्व प्रणालीमा परिवर्तन गर्ने ।
- नेतृत्व गर्न चाहनेहरुमाफ विभिन्न समिति बनाई उक्त समितिको जिम्मेवारी प्रदान गर्ने ।
- माथी उल्लेखित तरिकाबाट विवाद समाधान नभएमा नेतृत्वका लागि सदस्यहरुमाफ मतदान गराउने । यसरी मतदान गराउँदा प्रचार प्रसार गर्न नपाउने ब्यवस्था गर्ने ।

६. सञ्जालहरुको गठन :-

१. बाल समूहहरु बिच आपसी समन्वय, सहकार्य बढाउने तथा सवालहरुको सामुहिकीकरण गर्ने र एक आपसबाट सिकाइका अवसर सृजना गर्न बाल समूहसञ्जालको गठन गरिनेछ ।

२. बाल समूह सञ्जाल वडा स्तर र गाउँ स्तरमा गठन गरिनेछ ।

३. बाल समूह सञ्जाल गठन गर्नका लागि (वडा वा गाउँ) तहमा बाल समूहहरुको प्रतिनिधि भेलाको आयोजना गरिनेछ ।

४. यसरी भेला आयोजना गर्दा सञ्जालले समेट्ने क्षेत्रका (समुदाय, विद्यालय तथा विषयगत) बाल समूहहरुलाई भेलाको मिति भन्दा १५ दिन अगावै सूचना प्रदान गरिनुपर्दछ । सूचनामा निम्न जानकारीहरु आवश्यक हुन्छ : भेलाको मिति, समय र स्थान, भेलामा छलफल हुने विषयहरु, भेलामा

आमन्त्रण गरिएको प्रत्येक बाल समूहको प्रतिनिधि संख्या (जातजाति, लिंग समेत तय गरिएको भए) सो समेत स्पष्ट गरी, भेलामा सहभागीका लागि उपलब्ध हुने सुविधा, भेलामा सहभागीका लागि उपलब्ध नहुने सुविधा, अन्य ।

५. बाल समूहका प्रतिनिधिहरूले भेलामा सहभागी हुन निम्न कुराहरू अनिवार्य हुनेछ :

- आफ्नो बाल समूहमा छलफल गरी निर्णय गरेको हुनुपर्दछ ।
- विद्यालयबाट भेलामा सहभागी हुन तथा सञ्जालको नेतृत्वमा प्रतिस्पर्धा गर्न सहमति दिइएको हुनुपर्दछ ।
- समुदायमा आधारित बाल समूहको हकमा भेलामा सहभागी हुन तथा नेतृत्वमा प्रतिस्पर्धा गर्न अविभावकको सहमती ।

६. बाल समूहले भेलामा २ वा सो भन्दा बढी सहभागी माग भएको अवस्थामा बालक, बालिका तथा जाताजातिको समान प्रतिनिधित्व गराउनु पर्दछ ।

७. सञ्जाल भेलामा सहभागी हुने बाल समूह प्रतिनिधि उक्त सञ्जालको भौगोलिक क्षेत्रभित्र बसोबास भएको हुनुपर्दछ ।

८. सञ्जालको नेतृत्व चयन पनि भेलाको सहमतिको आधारमा नियम ८ मा ब्यबस्था भए बमोजिमको गरिनुपर्दछ ।

९. सञ्जालको नेतृत्वको पुनर्गठन प्रत्येक १ वर्षमा गर्नुपर्दछ ।

९. नेतृत्व चयनमा प्रतिस्पर्धा र सहकार्यको ब्यबस्थापन :

१. बाल समूह तथा सञ्जालको नेतृत्व चयनका सन्दर्भमा बालबालिकाहरूमाफ अस्वस्थ प्रतिस्पर्धा हुनबाट रोक्नका लागि सकेसम्म चुनाव हुने अवस्था आउन दिनुहुँदैन ।

२. सम क्षमताका प्रतिस्पर्धिहरूलाई सहमति गराई एक आपसलाई स्वीकार्न सक्ने बनाउन पहिलो प्रयत्न गर्नुपर्नेछ ।

३. प्रतिस्पर्धी बालबालीकहरुलाई चक्रिय नेतृत्व, संयोजन समूहवा उपसमितिरुको गठनबाट पनि विभिन्न जिम्मेवारीहरु प्रदान गरी उनीहरुको भूमिका र सकृयातालाई सहयोग गर्न सकिनेछ ।
४. बालबालिकाहरुमात्र हुने प्रतिस्पर्धामा वयस्कहरुको प्रभाव र स्वार्थ तथा चाहना र प्रभावबाट मुक्त राखिनुपर्नेछ ।

१०. आवद्धता तथा सूचिकरण :-

१. समुदायमा तथा विद्यालयमा गठन भएका बाल समूहहरु गठन भएको १ महिना भित्र स्थानीय तह गाँउपालिका, वा वडा कार्यालय) मा सूचिकृत हुनुपर्दछ ।
२. विद्यालयमा गठन भएका बाल समूहको आवद्धता स्वयं विद्यालयसँग र समुदायमा गठन भएका बाल समूहको आवद्धता स्थानीय तहका वडा कार्यालय, गाँउपालिकाको कार्यालयसँग रहन्छ ।
३. बाल समूह सूचिकरण हुँदा नाम, उद्देश्य, कार्यसमितिको नाम, सहजकर्ताको नाम र सम्पर्क, आवद्ध निकाय खुलाइएको हुनुपर्दछ ।
४. सूचिकृत बाल समूहहरु हरेक वर्ष अद्यावधिक हुनुपर्दछ । यसरी अद्यावधिक हुँदा अद्यावधिकको निवेदन, बाल समूहको वार्षिक भेलाको उपस्थिती र विद्यमान कार्यसमितिको नामावली, सहजकर्ताको नाम र सम्पर्क र बाल समूहले अधिल्लो वर्ष सम्पन्न गरेका कार्यक्रमहरुको सूची संलग्न गर्नुपर्दछ ।
५. विद्यालयमा आधारित बाल समूहले नविकरण गर्दा सम्बन्धित विद्यालयको सिफारिसपत्र पनि आवश्यक पर्दछ ।
६. बाल समूहको नाम भेलाका सहभागी बालबालिकाहरुले आपसी सहमतीमा जुराउनेछन् । बाल समूहको नाम त्यसै क्षेत्रको अर्को बाल समूहको नामसँग मिलेमा अर्को नाम राख्नुपर्नेछ ।
७. बाल समूहको नामसँग कुनै पनि निजि वा गैससहरुले आफ्नो नाम जोड्न हुँदैन ।

८. स्थानीय निकायमा बाल समूह सूचिकरण हुनुको अर्थ स्थानीय निकायबाट आर्थिक वा अन्य श्रोत उपलब्ध हुने सुनिश्चितता मानिने छैन ।
९. बाल समूहको सूचिकरण तथा नविकरणका लागि सहजकर्ता निकाय, ब्यक्तिले अनिवार्य उपस्थित भई प्रमाणीत र सहमती गर्नुपर्नेछ ।
१०. सूचिकृत तथा नविकरण भएका बालकलबको प्रतिवेदन स्थानीय तह जिल्ला बाल कल्याण समितिलाई बार्षिक रुपमा उपलब्ध गराउनेछ ।

११. सदस्य खारेज तथा पदपूर्ति :-

१. लगातार ३ पटक सम्म विना जानकारी बैठकमा अनुपस्थित रहेमा ।
२. बाल समूहको आचारसंहिता विपरीत काम गरेमा ।
३. १८ वर्ष उमेर पूरा भएमा ।
४. १८ वर्ष भन्दा कम उमेरमा विवाह गरेमा ।
५. बालबालिकामा संलग्न भई अदालतबाट दोषी ठहरीएमा ।
६. लामो समयका लागि क्षेत्र बाहिर गएमा ।

परिच्छेद ३ :

सहजकर्ता सम्बन्धि ब्यबस्था

१२. सहजकर्ता संस्था, निकाय र ब्यक्तिहरु :-

१. बाल समूहको गठन तथा सञ्चालन वयस्क सहजकर्ता वा सहजकर्ता संस्थाको अनुपस्थितीमा मान्य हुनेछैन ।
२. प्रत्येक बाल समूहको एक वयस्क सहजकर्ता वा सहजकर्ता संस्था हुन आवश्यक हुनेछ ।
३. सहजकर्ताले बाल समूहको बैठक, योजना निर्माण, कार्यान्वयन तथा विषयगत छलफललाई सहजीकरण गर्ने, उनीहरुलाई सही र उपयुक्त उपायहरु सुल्झाउने तथा श्रोत सम्म उनीहरुको पहुँच बनाउन सहयोग गर्नुपर्नेछ ।

४. बाल समूहका गतिविधि र त्यसबाट उत्पन्न परिणामप्रति सहजकर्ता व्यक्ति, संस्था वा निकायको पनि नैतिक जिम्मेवारी रहनेछ ।
५. सहजकर्ताको छनौट प्रकृत्यामा बाल समूहको सहमती अनिवार्य रहनेछ ।
६. एक सहजकर्ताले अधिकतम १० वटा बाल समूहलाई सहयोग पुर्याउन सक्नेछ ।

१३. वयस्क सहजकर्ताको चयन :-

१. प्रत्येक बाल समूहको वयस्क सहजकर्ता अनिवार्य हुनुपर्नेछ ।
२. वयस्क सहजकर्ता बाल समूह गठन गर्न सहयोग गर्ने संस्था वा स्थानीय निकायले नियुक्त गर्नेछ । यसरी नियुक्त सहजकर्तालाई बाल समूहले सहमती दिनुपर्नेछ ।
३. वयस्क सहजकर्ताले सहजीकरण गरेबापत बाल समूहसँग कुनै पारिश्रमिक लिन हुँदैन । तर सहयोगी संस्था वा स्थानीय निकायले निश्चित पारिश्रमिक वा प्रोत्साहन भत्ता उपलब्ध गराउन सक्नेछ ।
४. वयस्क सहजकर्ता न्यूनतम १२ कक्षा उत्तीर्ण तथा १९ देखि ३० वर्ष उमेर समूहको व्यक्ति हुनेछ ।
५. विद्यालयमा आधारित बाल समूहको सहजकर्ता शिक्षकहरूमध्येबाट, समुदायमा आधारित बाल समूहको सहजकर्ता स्थानीय बाल संरक्षण समिति वा बाल मैत्री स्थानीय शासन समन्वय समितिका सदस्य वा संस्थाको तर्फबाट तोक्न सकिनेछ ।
६. सहयोगी संस्था वा विद्यालयले नियुक्त गरेको अवस्थामा बाहेक वयस्क सहजकर्ता स्थानीय व्यक्ति हुनुपर्नेछ ।
७. बाल समूहको सहजकर्ता हुनका लागि निम्न योग्यता भएको व्यक्ति हुनुपर्दछ :
 - बाल समूहका पूर्व सदस्य भएकालाई प्राथमिकता दिइनुपर्नेछ ।
 - बाल अधिकारबारे जानकार, सचेत, संवेदनशिल तथा तालिम प्राप्त ।
 - बाल मैत्री व्यवहारबारे सचेत र अभ्यस्त ।

- बालबालिकाप्रति सकारात्मक धारणा राख्ने ।
- बालबालिकाविरुद्ध कुनै पनि हिंसा नगर्न प्रतिबद्ध ।
- कुनै पनि राजनितिक दल वा राजनितिक संगठनको सकृय जिम्मेवारीमा नरहेको ।
- फौजदारी अपराधमा संलग्न नभएको ।
- स्थानीय समुदायमा बसोबास भएको ।
- बाल समूहका पुर्व सदस्य भएका ब्यक्तिहरुलाई प्राथमिकता दिइनुपर्दछ ।
- मदिरा, सुर्ती, चुरोट, लागु औषधको अम्मल नभएको ब्यक्ति ।

१४. वयस्क सहजकर्ताको भूमिका र सिमितता :-

१. स्थानीय वयस्क सहजकर्ता बाल अधिकार प्रति प्रतिबद्ध, स्वयंसेवी भावनाको र माथी १३ (७) मा उल्लेख गरिएको योग्यता भएको ब्यक्ति हुनुपर्दछ ।
२. वयस्क सहजकर्ताले बाल समूहमा निम्न भूमिकाहरु निर्वाह गर्नुपर्दछ :
 - बाल समूहको बैठक, कार्यक्रम योजना निर्माण तथा कार्यान्वयनमा सहजीकरण ।
 - बाल समूहलाई स्थानीय सरोकारवाला निकायहरूसँग सम्पर्क, सम्बन्ध विस्तार गर्न सहजीकरण गर्ने ।
 - बाल समूहले गर्ने कार्यक्रमहरुका लागि स्थानीय श्रोतहरु जुटाउन सहयोग गर्ने ।
 - बाल समूहका सामाग्रीहरुको उपयुक्त प्रयोग भए नभएको अनुगमन गर्ने र सम्पत्तिको संरक्षण गर्ने ।
 - बाल समूहका सदस्यहरुमाभ्र आएका विवादहरुको समाधान गर्न सहयोग गर्ने ।
 - बाल समूह र स्थानीय समुदायबिच तनाव उत्पन्न भएमा त्यसको समाधानका लागि सहजीकरण गर्ने ।

- बाल समूहलाई बाल अधिकार लगायतका स्थानीय विकासका सवाल सम्बन्धि सूचना सामाग्रीहरु उपलब्ध गराउन पहल गर्ने ।
 - आवश्यकता अनुसार बाल अधिकार, बाल सहभागिता, बाल समूह सहजीकरणका प्रशिक्षण, गोष्ठी तथा तालिमहरुमा सहभागी हुने ।
 - बाल समूहका सदस्य आफ्नो समुदाय बाहिर अन्य कुनै कार्यक्रममा सहभागी हुनपरेमा वयस्क संरक्षकको भूमिका निभाउने
३. वयस्क सहजकर्ताले बाल समूहको सहजीकरण गर्दा निम्न कार्यहरु गर्न हुँदैन :
- बाल समूहको बैठक तथा छलफल आफैले सन्चालन गर्ने ।
 - बाल समूहको योजना आफैले बनाउने, निर्णयहरु आफैले गर्ने र सदस्यहरुलाई निर्णयमा सहमत मात्र गराउने
 - बाल समूहलाई कुनै निश्चित निर्णय गर्न लगाउने वा निश्चित विषयमा आफ्नो धारणा लादने ।
 - बाल समूहका तर्फबाट निर्णायक तह तथा संयन्त्रहरुमा प्रतिनिधित्व गर्ने ।
 - बाल समूहका सदस्यहरुलाई हप्काउने, हिंसा, दुर्व्यवहार गर्ने वा धम्क दिने ।
 - बाल समूहका सदस्यहरुमाफ जात, धर्म, लिंग, उमेर, शारिरिक तथा आर्थिक हिसयत लगायत कुनै पनि आधारमा भेदभाव गर्ने ।
 - बाल समूहका सम्पत्ति, बचत रकमहरु जथाभावी प्रयोग गर्ने वा व्यक्तिगत हितमा उपयोग गर्ने ।
 - बाल समूहका सदस्यहरुलाई एक अर्काविरुद्ध भड्काउने, कुनै निश्चित व्यक्ति, जाति, समूह, सम्प्रदाय, दल तथा संगठनको पक्ष वा विपक्षमा उभिन तथा गतिविधि गर्न लगाउने।

- बाल समूहका सदस्यहरुलाई हिंसात्मक गतिविधि, सार्वजनिक धन जनमा क्षति पुग्ने गतिविधि तथा अलोकतान्त्रिक र घृणा फैलाउने कार्य गर्न प्रोत्साहित गर्ने ।
 - बाल समूहका सदस्यहरुको उचित सुरक्षाको सुनिश्चितता नगरी समुदायबाट बाहिर पठाउने वा कार्यक्रमहरुमा संलग्न गराउने ।
४. सहजकर्ताले नियम १४ (३)मा उल्लेख भए अनुसारको ब्यबहार तथा गतिविधि गरेको भन्ने शंका लाग्ने जो कोहीले पनि आवश्यक प्रमाण सहित सम्बन्धित स्थानीय निकाय वा सहयोगी संस्था वा विद्यालयमा उजुरी दिन सक्नेछ ।
५. सहजकर्ता विरुद्ध परेको उजुरी र गुनासोको छानविन गरी दोषी पाइएमा सम्बन्धित सहजकर्तालाई नसहित दिने, सहजकर्ताबाट हटाउने वा आगामि निश्चित अवधीसम्मका लागि सहजकर्ता बन्न नसक्ने गरी पदबाट हटाउने निर्णय नियुक्त गर्ने संस्थाले गर्न सक्नेछ।
६. उजुरीका छानविन तथा निर्णयक्रममा सम्बन्धित सहजकर्तालाई आफ्नो भनाइ र स्पष्टीकरण राख्ने अवसरबाट बञ्चित गरिनेछैन ।

परिच्छेद ४ :

बाल समूहको बैठक तथा कार्यक्रम सम्बन्धि ब्यबस्था

१५. नियमित बैठक तथा छलफलका विषयहरु :

१. बाल समूहको बैठकको आयोजना विद्यालय बन्द भएको समयमा र दिनको समयमा सबै सहभागीहरुका लागि पहुँचका दृष्टिकोणले उपयुक्त स्थानमा मात्र आयोजना गरिनुपर्नेछ ।
२. बाल समूहको बैठकमा वयस्क सहजकर्ताको उपस्थिति अनिवार्य हुनुपर्नेछ ।
३. बाल समूहको बैठक अधिकतम २ घण्टाभन्दा बढी समय बस्नुहुँदैन ।
४. बाल समूहको बैठकको बैठक पुस्तिका (माइन्ट्युट) उतार गरी राख्नुपर्नेछ ।

५. बाल समूहको बैठकमा सामान्यतया निम्न प्रस्तावहरूमा छलफल हुने सक्नेछ :

- अधिल्लो बैठकपछि भएका कार्यक्रम तथा प्रगतिहरूको समिक्षा
- बाल समूहका बारेमा सदस्य तथा अन्य बालबालिकाको र व्यक्तिहरूको धारणा
- स्थानीय बाल अधिकारको सवाल र गर्नुपर्ने गतिविधि
- आगामी कार्यक्रमको तय, जिम्मेवारी विभाजन र श्रोत संकलन

१६. कार्यक्रम योजना निर्माण :-

१. बाल समूहको बैठक तथा वार्षिक भेलाले कार्यक्रम योजना निर्माण गर्नुपर्दछ ।

यसरी योजना निर्माण गर्दा मासिक एउटा भन्दा धेरै गतिविधिहरू राख्नुहुँदैन ।

२. बाल समूहको कार्यक्रम योजना निर्माण गर्दा स्थानीय पर्व, मौसम, खेतीपातीको क्यालेन्डर, विद्यालयको शैक्षिक क्यालेन्डरसँग नजुध्ने गरी बनाइनुपर्नेछ ।

३. बाल समूहको कार्यक्रम मुलत निम्न विषयमा केन्द्रीत हुनुपर्दछ :

३.१: **बाल अधिकारको प्रचार प्रसार** : बालबालिकाले स्थानीय तहमा गीत, कविता, खेल, कथा, वक्तृत्वकला, चित्रकला, भित्ते पत्रिका, सडक नाटक, रेडियो कार्यक्रम, पत्रपत्रिकामा लेख लेखेर आदिको माध्यमबाट बाल अधिकारका बारेमा प्रचार प्रसार गर्न सक्दछन् ।

३.२ : **बाल अधिकार अनुगमन** : बाल समूहहरूले आफ्नो क्षेत्रका विभिन्न स्थानीय तहमा गुनासो पेटिका राखेर, साथीहरूको समूह छलफल गरेर, आफ्नो विद्यालय तथा समुदायको अनुगमन भ्रमण गरेर बाल अधिकारको अवस्था के कस्तो छ भनी अनुगमन गर्न सक्छन् । यसरी बाल समूहले पत्ता लगाएका कुराहरू विद्यालय व्यवस्थापन समिति, गाउँपालिकाको कार्यालय, गाउँ शिक्षा समिति, बाल संरक्षण समिति वा सहयोगी संस्था समक्ष आवश्यक कारवाहीका लागि प्रस्तुत गर्न सक्छन् ।

३.३ सेवाका लागि सम्प्रेषण र सुफाव : बाल समूहहरूले आफ्नो समुदाय तथा विद्यालयमा हिंसा, शोषण, दुर्व्यवहार तथा शिक्षा स्वास्थ्यबाट बंचित भएका बालबालिका फेला परेमा वा त्यस्ता गुनासोहरू आएमा सेवा प्रदायक संस्थाहरूसँग सम्पर्क गरी सम्बन्धित बालबालिकालाई सेवाको लागि सिफारिस गर्न सक्दछन् । उनीहरूले ती साथीहरूलाई सेवा प्रदायकहरूको सम्पर्क ठेगाना दिएर पनि सघाउन सक्छन् ।

३.४ शैक्षिक तथा ब्यक्तित्व विकासका कार्यक्रमहरू : बाल समूहहरूले सदस्यहरूका लागि ब्यक्तित्व विकास तथा शैक्षिक विकासका विभिन्न रचनात्मक गतिविधिहरू, खेलकुदका गतिविधिहरू, छोटो समयका विभिन्न सीप कलाका प्रशिक्षणहरू पनि चलाउन सक्छन् ।

३.५ सामुदायिक स्वयंसेवा : बाल समूहका १४ वर्ष भन्दा माथि उमेरका बालबालिकाहरूले सुरक्षित ढंगले वयस्कहरूको साथमा सामुदायिक स्वयंसेवा पनि गर्न सक्छन् । यस्तो सामुदायीक स्वयंसेवा दैनिक ६ घण्टाभन्दा बढी हुनुहुँदैन र लगातार ३ घण्टाभन्दा बढी हुन हुँदैन । सामुदायिक स्वयंसेवाका कार्यहरूमा बालबालिकाको नैतिक र भौतिक सुरक्षाको सुनिश्चितता हुनुपर्दछ । प्रचलित कानूनबमोजिम निकृष्ट वा जोखिमयुक्त बालश्रम तथा बालश्रम ठहरीने गतिविधिमा बालबालिकाले स्वयंसेवा गर्न सक्नेछैनन् ।

३.६ निर्णय प्रकृत्यालाई प्रभावित पार्ने : बाल समूहहरूले सामुहिक रूपमा वा प्रतिनिधि मार्फत बाल अधिकारका सरोकारहरूलाई स्थानीय योजना तथा नीतिहरूले सम्बोधन गराउनका लागि बाल भेला, अन्तरक्रिया, बाल सुनुवाइ, प्रतिनिधी मण्डल भेटघाट जस्ता कार्यक्रमहरू आयोजना गर्न सक्छन् ।

१७. बाल समूहले सञ्चालन गर्ने कार्यक्रमहरूको सिमितता :- तल उल्लेखित ढंगले बाल समूहले कार्यक्रमहरू सञ्चालन गर्न हुँदैन :

१. कुनै राजनितिक दल वा उसको भातृ संगठनको प्रत्यक्ष पक्षपोषण गर्ने ।
२. समुदायको सार्वजनिक वा निजि सम्पत्ति तथा कसैको जिउ ज्यानमाथी क्षती पुग्ने ।
३. समुदायका निश्चित समूह, जाति वा पेशाकर्मीप्रति गलत भावना र दृष्टिकोण सम्प्रेषण गर्ने।
४. हिंसा र दुर्व्यवहार पिडित तथा प्रभावित बालबालिकाको गोपनीयता भंग हुने र पहिचान खुल्ने गतिविधिहरु ।
५. सांस्कृतिक कारण बाहेक रातको समयमा र आफ्नो विद्यालय वा समुदायभन्दा बाहिर गएर गरिने गतिविधि तथा कार्यक्रमहरु । तर प्रतिस्पर्धा वा आयोजकहरुले उचित सुरक्षा प्रबन्ध गरेको अवस्थामा भने समुदाय वा विद्यालय भन्दा बाहिर गएर कार्यक्रम गर्न सकिन्छ ।
६. उचित सुरक्षाको प्रबन्ध र आवश्यक पुर्व अनुमति बेगर सहभागीहरु कसैको पनि जिउ ज्यानमा खतरा पुग्ने साहसिक खेलहरु खेलाउन ।
७. बाल समूह कोष निर्माण वा आय आर्जनका लागि बालश्रम तथा कुनै पनि ब्यापार, व्यवशायहरु ।
८. वयस्कहरुको संस्था वा समूहले जस्तो सिंगो परियोजना सञ्चालन गर्ने वा अन्य धेरै ठुला र लामो समयका गतिविधिहरु गर्न हुँदैन ।
९. सामाजिक शान्ति सुब्यवस्था तथा सुरक्षामा नकारात्मक असर पर्ने देखिएमा बाल अधिकारकर्मी, स्थानीय बाल संरक्षण समिति तथा बालमैत्री सुशासन समन्वय समितिको परामर्शमा स्थानीय निकाय वा विद्यालयलयले निश्चित गतिविधिलाई रोक लगाउन सक्नेछ ।

परिच्छेद ५ :

बाल समूहको सदस्यता सम्बन्धि व्यवस्था

१८. सदस्यता वितरण र व्यवस्थापन :-

१. बाल समूहले स्वतन्त्र रूपमा आफ्नो सदस्यता वितरण गर्न सक्छ । बाल समूहको सदस्य हुन सोही विद्यालयको विद्यार्थी वा सोही समुदायमा बसोबास भएको बालबालिका नै हुनुपर्दछ ।
२. कुनै बालबालिकाले सदस्य बन्न चाहेकोमा सामान्यतया बाल समूहले सदस्य बनाउनुपर्दछ ।
३. कुनै पनि बालबालिकालाई सदस्य बन्नका लागि दबाव दिन पाइनेछैन ।
४. सदस्य नभएकै कारण बाल समूहले आयोजना गर्ने खुला र सार्वजनिक कार्यक्रममा कुनै बालबालिकालाई सहभागी नगराउन पाइनेछैन ।
५. सदस्यहरूको अभिलेख बाल समूहले आफ्नै रजिष्टरमा राख्न सक्नेछ । यसरी अभिलेख राख्दा निम्न कुराहरू उल्लेख हुनुपर्दछ : नाम थर, ठेगाना, उमेर, लिंग, (विद्यालयमा भए कक्षा), अविभावकको नाम, सम्पर्क फोन नम्बर, फोटो (उपलब्ध भएसम्म) ।
६. श्रोत साधन भएको अवस्थामा बाल समूहले सदस्यता पत्र पनि वितरण गर्न सक्नेछ ।
७. बाल समूहका सदस्यहरूका लागि न्यूनतम सदस्यता शुल्क तोक्न सकिनेछ । तर कुनै बालबालिकाले केही कारणवस सदस्यता शुल्क तिर्न नसकेकै कारणले उसलाई सदस्य बन्नबाट रोक्न पाइनेछैन ।
८. बाल समूहका सदस्यहरूले तिर्ने सदस्यता शुल्क वा नविकरण शुल्क न्यून र स्थानीय अविभावकहरूको क्षमताले धान्न सक्ने हुनुपर्दछ ।
९. बाल समूहमा विभिन्न श्रोत बाट जम्मा हुन आएको रकमको संरक्षण विद्यालय व्यवस्थापन समिति वा स्थानीय बाल मैत्री शासन समन्वय समिति वा वयस्क सहजकर्ताले पारदर्शी ढंगले राखिदिनुपर्नेछ

१९. प्रतिनिधित्व र सहभागिताको समान अवसरको ब्यबस्थापन :-

१. बाल समूहका सदस्यहरुमाफ सबैले उपयुक्त अवसरहरु प्राप्त गरुन र आफ्नो ब्यक्तित्व विकास गर्ने समान अवसर प्राप्त गरुन भन्ने मान्यता बाल समूहको नेतृत्व गर्ने समूहले राख्नुनेछ ।
२. समान अवसर र प्रतिनिधित्वका लागि विषयगत समूहहरु बनाएर सोही अनुसार नियमित वा पालैपालो प्रतिनिधित्व र सहभागिताको अवसर दिन सकिनेछ ।
३. निरन्तर एकै ब्यक्ति हुनुपर्ने वा आयोजक संस्था वा निकायले तोकेको अवस्थामा बाहेक सकेसम्म पालैपालो सबै सदस्यहरुलाई सहभागिताको अवसर दिनुपर्नेछ ।
४. बाल समूहको प्रतिनिधित्व गर्ने ब्यक्तिले र कुनै कार्यक्रममा जानु अघि आफ्नो समूहका सदस्य र सहजकर्तासँग आफुले के कस्ता सवाल उठाउने भनी छलफल र परामर्श गर्नुपर्नेछ ।
५. बाल समूहका सदस्य कुनै कार्यक्रम वा बैठकमा सहभागी भएपछी आफ्नो समूहका सदस्यहरु र सहजकर्ताको बैठक राखी आफु सहभागी भएका कार्यक्रमको बारेमा जानकारी दिनुपर्नेछ । सकेसम्म एक पेजमा प्रतिवेदन लेखेर बाल समूहको फाइल वा निर्णय पुस्तिका सँगै राख्नुपर्नेछ ।

२०. सदस्यहरु माफको विवादको समाधान :- सामान्यतया बाल समूहमा उत्पन्न हुने विवादहरुलाई निम्न ढंगले समाधान गर्न सकिनेछ :

१. बाल समूहको योजना निर्माण लगायतका छलफलमा सबै सदस्यहरुलाई स्वतन्त्र र छोटो रुपमा आफ्नो विचार राख्न लगाउनुपर्दछ ।
२. बाल समूहको बैठक बस्ने छलफल गर्ने तथा नेतृत्व चुन्ने प्रक्याका बारेमा आचारसंहिता निर्माण गर्नुपर्दछ । नमुना आचारसंहिता अनुसुची ६.मा दिइएको छ ।

३. बाल समूहका सदस्यहरुमाफ कार्यक्रम आयोजना गर्ने सन्दर्भमा फरक प्रस्तावहरु प्राप्त भएमा, ती कार्यक्रमहरुको सूचि बनाउने र सदस्यहरुलाई आपसी छलफल गरी कार्यक्रमहरुको प्राथमिकता छनौट गर्न लगाउने । कार्यक्रमको छनौट गर्दा निम्न कुराहरुको आधारमा गर्ने :
- बालबालिकाले रुचिकर मान्ने, सृजनात्मक, खेलकुद तथा बौद्धिक विकासका कार्यक्रमहरु पहिलो प्राथमिकतामा गर्ने ।
 - बाल अधिकारको प्रचार प्रसार हुने, अविभावक, निर्णयकर्ताहरु तथा समुदायमाफ बालबालिकाको सरोकारहरु प्रस्तुत गरिने कार्यक्रमहरुलाई प्राथमिकतामा दिने ।
 - बाल समूहले गर्न नहुने भनेका कार्यक्रमहरु छनौट नगर्ने ।
 - बाल समूहलाई धेरै आर्थिक भार पर्ने तथा लामो समय लाग्ने कार्यक्रमहरु नगर्ने ।
 - समुदाय र समुदायका अन्य संस्थाहरूसँग द्वन्द वा मनमुटाव हुन सक्ने कार्यक्रमहरु नगर्ने ।
 - धेरै दिन विद्यालय शिक्षालाई असर पर्ने वा कक्षा छाडी तयारी गर्न पर्ने कार्यक्रमहरु नगर्ने ।
 - अन्य बाल समूहवा संस्थाले भर्खरै गरिसकेका समान किसिमका कार्यक्रमहरु भए त्यसलाई प्राथमिकतामा पछाडी राख्ने ।
४. बाल समूहका सदस्यहरुमाफ स्थानीय सरोकारका विषयमा फरक विचार वा धारणाहरु आएमा ती धारणाहरुलाई समावेश गरी साम्ना धारणा बनाउनुपर्दछ । यसका लागि निम्न कार्यहरु गर्न सकिनेछ ।
- सबै सदस्यहरुले सम्बन्धित विषयमा पालैपालो आफ्ना विचारहरु छोट्टकरीमा राख्न दिनुपर्दछ । यसरी विचार राख्दा अरुको विचारलाई गलत भन्ने, होच्याउने वा सिधै नकार्न हुँदैन ।

- फरक फरक धारणाहरूलाई समेटेर कुनै सदस्यले एकै धारणा प्रस्ताव गर्न लगाउने ।
 - यदी नितान्त विपरित धारणाहरू अएमा बाल समूहको बैठकमा ती फरक धारणाहरूलाई र त्यसलाई समर्थन गर्ने सदस्य संख्या पनि लेख्ने । तर, बहुमत सदस्यहरूले व्यक्त गरेको धारणा अनुसार बाल समूहले गतिविधि गर्नुपर्दछ ।
५. बाल समूहका सदस्यहरूमाथि आर्थिक वा सँगठन व्यवस्थापनका विषयमा विवाद भएमा :
- बाल समूहका सदस्यहरू माथि नै विवादको विषयमा छलफल गरी आपसी सहमती सृजना गर्ने ।
 - बाल समूहका सदस्यहरूले उठाएको विवादको विषय र उनीहरूले दिएका तर्क तथा प्रमाणहरूको सूची बनाउने ।
 - विद्यालयका प्रधानाध्यापक वा समुदायमा आधारित बाल समूहको हकमा आवद्द समितिका संयोजकले सम्बन्धि विवादको छानविन गरी निर्णय प्रदान गर्ने ।
६. बाल समूह भित्र आउने विवादको समाधान गर्ने बैठकमा वयस्क सहजकर्ता र आवद्द समिति वा निकायका प्रमुखको अनिवार्य उपस्थिति हुनुपर्दछ ।

परिच्छेद ६

बाल समूहको आर्थिक व्यवस्थापन

२१. आर्थिक व्यवस्थापन :-

१. बाल समूहको आर्थिक श्रोत निम्न हुन सक्नेछन् : सदस्यता शुल्क, सदस्यहरूको नविकरण वा मासिक शुल्क, चन्दा तथा सहयोग, संस्थाहरूबाट प्राप्त हुने आर्थिक सहायता, विद्यालयबाट प्राप्त हुने आर्थिक सहायता,

गाउँपालिकाबाट प्राप्त हुने आर्थिक सहायता, स्थानीय समूह, निजी क्षेत्रहरुबाट प्राप्त हुने सहायता ।

२. बाल समूहले आर्थिक सहायताको निम्ति सामान्य निवेदन दिए पुग्दछ । बाल समूहका लागि ३ हजार रुपियाँ भन्दा बढीको सहयोग दिनपरेमा नगद प्रदान नगरी सोभै जिन्सी वा सेवा खरिद गरी सहयोग गर्नुपर्दछ ।
३. बाल समूहले आर्थिक फछ्यौट गर्दा उपलब्ध बिल भर्पाइ र आय व्ययको हस्तलिखित विवरण बुझाएर गर्न सक्नेछन् ।
४. बाल समूहलाई सोभै परियोजना वा अभियान सञ्चालन गर्नका लागि सम्झौता गरी रकम प्रदान गर्न पाइनेछैन ।
५. बाल समूहले आफ्नै विद्यालय वा समुदायमा आर्थिक संकलन गर्नका लागि बालमैत्री कार्यक्रमहरु आयोजना गर्न सक्नेछन् । जस्तै: देउसी भैलो, साँस्कृतिक कार्यक्रम, खेल प्रतियोगिता आदि । यस्ता कार्यक्रम आयोजन हुँदा आवद् निकायको स्विकृती, सहजीकरण र सुपरिवेक्षण अनीवार्य रहनेछ ।
६. बाल समूहले संकलन गरेका रकम उनीहरुले आयोजना गर्ने बालमैत्री गतिविधिका निम्ति मात्र खर्च गर्नुपर्नेछ । यस्तो रकम छात्रवृत्तिका लागि, भौतिक पूर्वाधारहरुको निर्माण, मर्मत सम्भारका लागि वा कसैलाई पीडित सहायता, आपतकालिन सहायता बापत सहयोग उपलब्ध गराउन खर्च गर्न हुँदैन ।
७. बाल समूहको वार्षिक आय व्यय विवरण सामान्य ढाँचामा उल्लेख गरी राख्नुपर्नेछ । बाल समूहले ठुलो रकमको गतिविधि गर्न परेमा सहजकर्ताले आर्थिक व्यवस्थापन र सहजीकरणमा सहयोग गर्नुपर्नेछ । यसरी व्यवस्थापन गर्दा आर्थिक हिसाब किताब बाल समूहबाट अनुमोदन गराउनुपर्नेछ ।

परिच्छेद ७

बाल समूह र अन्य निकायहरुको सम्बन्ध र सहकार्य

२२. गाउँपालिका सँगको सम्बन्ध र सहकार्य :-

१. सबै बाल समूहहरु आफ्नो गाउँ पालिकाको कार्यालयमा सूचिकरण तथा नविकरण हुनुपर्नेछ ।
२. गाउँपालिकाले आफ्नो क्षेत्रभित्रको बाल समूहको विवरण अद्यावधिक गर्ने र सम्बन्धित विवरण जिल्ला समन्वय समितिको कार्यालयमा उपलब्ध गराउनुपर्नेछ ।
३. गाउँपालिकाले आफ्नो वार्षिक बजेट तथा कार्यक्रममा बाल समूहका गतिविधि, बाल समूह र सहजकर्ताको प्रशिक्षण तथा बाल समूह प्रतिनिधिको परामर्श कार्यक्रमहरु स्पष्ट रूपमा उल्लेख गर्नुपर्नेछ ।
४. बाल समूहले गाउँपालिकासँग स्थानीय विकासमा बालबालिका सम्बन्धि योजना तथा कार्यक्रम, सुविधा र उपलब्धीहरुको बारेमा सूचना माग गर्ने, त्यस्ता जानकारीहरु प्रचार प्रसार गर्ने तथा कार्यक्रम र सुविधाहरुको बाल अनुगमन गर्नसक्नेछ ।
५. बाल समूहले गाउँपालिकासँग आफ्ना कार्यक्रमहरुका लागि आर्थिक सहायता तथा प्राविधिक र सामाग्री सहयोगको माग गर्न सक्नेछ ।
६. बाल समूहले हरेक वर्ष आफुले गरेका कार्यक्रमहरुको सूचि र विवरण तोकिएको ढाँचामा गाउँपालिकालाई उपलब्ध गराउनुपर्नेछ ।

२३. बालबालिका सम्बन्धि स्थानीय समितिहरूसँगको सम्बन्ध र सहकार्य

१. गाउँपालिकामा स्थानीय बालअधिकार समिति, वडा स्तरमा वडा बाल अधिकार समिति, बालमैत्री स्थानीय शासन समिति, स्थानीय बालमैत्री सुशासन समिति, स्थानीय मानव बेचबिखन नियन्त्रण समिति, गाउँ शिक्षा समिति र स्थानीय विपद ब्यबस्थापन तथा जोखिम न्यूनिकरण समिति, गाउँ

स्वास्थ्य समिति र स्थानीय खानेपानी तथा सरसफाइ समितिहरु बालबालिकासँग प्रत्यक्ष सरोकार राख्ने समिति हुन् ।

२. यी समितिहरुमा बाल समूह वा सञ्जालका प्रतिनिधिहरु सदस्य वा पर्यवेक्षकको रूपमा सहभागी गराइनुपर्दछ ।
३. यी समितिहरुको वार्षिक कार्यक्रम तथा कार्ययोजनामा बाल परामर्श, बालबालिकाको क्षमता विकास, बाल समूहसँग साम्फेदारीमा गरिने गतिविधीहरु तय गरिनुपर्दछ ।
४. यी समितिहरुले बाल परामर्श तथा विभिन्न समयमा बाल समूह तथा बालबालिकाबाट प्राप्त हुन आएका गुनासा र सुम्फावहरुलाई स्थानीय निकायको योजना प्रकृत्यामा पैरवी गर्नुपर्दछ ।
५. यी समितिहरुले बालबालिकाले सम्प्रेषण गरेका तत्काल सम्बोधन गर्नपर्ने समस्याहरुमा कार्वाही गर्न सम्बन्धित निकायहरुमाफ समन्वय गर्ने कार्य गर्नुपर्दछ ।
६. यी समितिहरुले बाल समूहका गतिविधिहरुलाई प्रोत्साहित गर्न उत्कृष्ट बाल समूह पुरस्कार तथा सम्मानका कार्यक्रमहरु गर्न सक्छन् ।

२४. विद्यालय व्यवस्थापन समिति :-

१. विद्यालयमा रहेका बाल समूहहरु विद्यालय व्यवस्थापन समितिसँग आवद् हुनुपर्दछ ।
२. विद्यालयको वार्षिक कार्यक्रम, बजेट तथा कार्ययोजनामा बालबालिकासँग परामर्श, बाल समूहका गतिविधिलाई सहयोगका कार्यक्रमहरु उल्लेख गरिनुपर्दछ ।
३. विद्यालय व्यवस्थापन समितिमा बाल समूहका प्रतिनिधिलाई पर्यवेक्षकको रूपमा सहभागी गराइनुपर्दछ र बैठकहरुमा बालबालिकाका सरोकारहरु प्रस्तुत गर्न लगाउनुपर्दछ ।

४. विद्यालय व्यवस्थापन समितिको बैठकमा छलफल हुने संवेदनशिल र विवाद सृजना हुन सक्ने विषयहरु जस्तै : शिक्षक नियुक्ती र कारवाही, निर्माण ठेक्का पट्टा तथा अनियमितताका विवादहरुको छलफलमा बालबालिकालाई प्रत्यक्ष र निर्णायक सहभागी बनाइनु हुँदैन ।
 ५. विद्यालयमा रहने शिक्षकको व्यवहारिक सिप तथा शैलि, निर्माण गरिने भौतिक संरचनाका स्वरूप र गुणस्तरका विषयहरुमा भने बाल समूहका सदस्य र सकेसम्म धेरै बालबालिकाको सुझाव संकलन गरिनुपर्दछ ।
२५. अन्य संघ संस्था तथा सेवा प्रदायक निकायहरु :-
१. गाउँपालिकामा क्रियाशिल विभिन्न संघ संस्था तथा सेवा प्रदायक निकायहरुले बालबालिकाका प्रत्यक्ष प्रभावित हुने वा उनीहरु लक्षित कार्यक्रम, निर्णय तथा योजना प्रकृत्यामा बाल समूहका प्रतिनिधिहरूसँग परामर्श गर्नुपर्दछ ।
 २. संस्था तथा सेवा प्रदायक निकायहरुले बालबालिकाको लागि नि शुल्क उपलब्ध सेवा सुविधा तथा कार्यक्रमहरुको बारेमा प्रचार प्रसार गर्न, सेवाका लागि सम्प्रेषण गर्न तथा सेवा, सुविधा तथा कार्यक्रमहरुको प्रभावकारिताको अनुगमन गर्न बाल समूहसँग सहकार्य गर्न सक्छन् ।
 ३. सेवा प्रदायक निकायहरुले बाल समूहका सदस्य तथा बाल समूहसँग सहकार्य र परामर्श कार्यहरु गर्दा उनीहरुको नियमित शिक्षालाई नकारात्मक प्रभाव पार्न र सकेसम्म विद्यालय समयमा असर पार्न हुँदैन ।
 ४. सेवा प्रदायक निकायहरुले बाल समूहका सदस्यहरुलाई अनिवार्य सहभागिताको नियम लागु गर्न हुँदैन ।
 ५. सेवा प्रदायक निकायहरुले बालबालिकालाई जोखिमपूर्ण हुने विवादित विषय, फौजदारी अपराधका उजुरी लगायतका विषयमा छलफल गर्न वा उनीहरुको राय वा निश्कर्ष माग्न र त्यस्ता क्षेत्रमा काममा लगाउन हुँदैन । तर न्यायिक प्रकृत्यामा प्रभावित बालबालिकासँग गरिने परामर्श भने गर्न सकिन्छ ।

६. सेवा प्रदायक निकायहरूले बालबालिका सहभागी भएर गरिएका सामुदायिक कार्यबापत भत्ता वा ज्याला प्रदान गर्ने कार्य गर्न हुँदैन ।
- २६. योजना तर्जुमामा बाल समूह प्रतिनिधित्वको ब्यबस्था :-**
१. गाउँपालिकाबाट हुने योजना निर्माण चक्रमा बाल समूहको प्रतिनिधित्व र सहभागीता अनिवार्य हुनेछ ।
२. बस्ती तथा वडा स्तरमा हुने योजना छलफलमा सहभागी हुन बाल समूहका सदस्य वा प्रतिनिधिहरूलाई निमन्त्रणा गरिनेछ । भेलामा उनीहरूको सरोकार राख्न निश्चित समय प्रदान गरिनेछ ।
३. गाउँस्तर वा जिल्ला स्तरमा तोकिएको प्रकृत्यामा बाल भेलाको आयोजना गरी स्थानीय योजना निर्माणका लागि बालबालिकाको परामर्श गरिनुपर्नेछ ।
४. योजना निर्माण तथा बजेट विनियोजनमा बाल समूहलाई बालबालिकाको निम्ति छुट्याइएको कार्यक्रम तथा बजेटबारे छुट्टै सार्वजनिक सूचना जारी गरिनुपर्नेछ । यस्तो जानकारी सरल भाषामा उपलब्ध हुनुपर्नेछ ।

परिच्छेद ८

बाल समूहको सम्मिलन र विघटन सम्बन्धि ब्यबस्था

२७. बाल समूहको सम्मिलन :-

१. न चयन गर्नुपर्नेछ ।
५. सम्मिलनपश्चात नयाँ कार्यसमिति गठन भएको एक महिनाभित्र सम्बन्धित स्थानीय निकायमा सम्मिलनको जानकारी दिइनुपर्दछ ।
६. यसरी सम्मिलन पछि सम्मिलन भएका बाल समूहको सूचिकरण खारेज हुनेछ र नयाँ बाल समूह सुचिकृत हुनेछ ।

२८. बाल समूहको विघटन :- बाल समूह निम्न अवस्थामा विघटन भएको मानिनेछ :

१. बाल समूह निरन्तर २ वर्ष सम्म अद्यावधिक नभएमा । अद्यावधिक नभएका बाल समूहलाई विघटन गर्नुअघि

३. महिनाको समय राखी अद्यावधिक गर्नका लागि सूचित गरिनेछ ।
२. बाल समूहका बहुमत सदस्यहरुले बाल समूह विघटन गर्ने निर्णय गरेमा ।
३. विद्यालयले उपयुक्त कारण दर्शाई विद्यालयमा आधारित बाल समूहविघटन गर्न सिफारिस गरेमा ।
४. आवद् स्थानीय निकाय, संस्था वा समूहले उपयुक्त कारण देखाइए बाल समूह विघटन गर्न सिफारिस गरेमा ।
५. माथी ३ र ४ अनुसार विघटन हुनुपुर्व सार्वजनिक सूचना र बाल समूहका सदस्यहरूसँग छलफल गरिनेछ ।
६. विघटन भएका बाल समूह स्थानीय निकायको सूचिकरणबाट स्वत खारेज हुनेछ ।
७. विघटन भएका बाल समूहका सम्पत्ति तथा दस्तावेजहरु सम्बन्धित विद्यालय वा स्थानीय निकायले जिम्मामा लिनेछ र अर्को बाल समूह गठन प्रयोजनका लागि प्रयोग गर्न सकिनेछ ।

परिच्छेद ९

विविध

२९. बाल समूह भित्र दलगत राजनितिक प्रभावलाई न्यूनीकरण गर्ने :-

१. बाल समूहका सदस्यहरु तथा वयस्क सहजकर्ता कुनै पनि राजनितिक दल वा दलका भातृ संगठनको नेतृत्वमा नरहेको व्यक्ति हुनुपर्दछ ।
२. बाल समूहले विभिन्न राजनितिक दलहरूसँग बाल अधिकार प्रवर्द्धन र संरक्षणका विषयमा खुला अन्तर्क्रिया तथा छलफल आयोजना गर्न सक्छन् ।
३. बाल समूहले कुनै एक राजनितिक दल वा समूहसँग मात्र संयुक्त कार्यक्रमहरु आयोजना गर्न हुँदैन ।

४. बाल समूहले सार्वजनिक पदमा निर्वाचित वा नियुक्त राजनितिक व्यक्ती बाहेक अन्य राजनितिक दलका प्रतिनिधि वा व्यक्तिलाई कार्यक्रममा प्रमुख अतिथि, अतिथि वा श्रोत व्यक्ती बनाउन हुँदैन ।
५. बाल समूहले कुनै एक राजनितिक दलको मात्र पक्ष वा विपक्षमा हुने गरी कार्यक्रम तथा गतिविधिहरु सन्चालन गर्न हुँदैन ।
६. बाल समूहले राजनितिक दल वा भातृ सँगठनका बारेमा विशेष जानकारी दिन वा उसको सदस्य बन्न प्रेरित गर्न कार्यक्रम तथा गतिविधिहरु गर्न हुँदैन ।

३०. बाल समूह भित्र सदभाव, सद्व्यबहार र सुरक्षित अभ्यास प्रवर्द्धन गर्ने :-

१. बाल समूहले आफ्नो सँगठन निर्माण, व्यवस्थापन तथा कार्य प्रकृयाका सम्बन्धमा आचारसंहिता निर्माण गर्नुपर्दछ ।
२. बाल समूह तथा यसका सदस्यहरुले सामाजिक कुरीति, भेदभावको अभ्यास र गलत प्रचलनहरुका पक्षमा नबोल्न र त्यस्ता अभ्यासहरु नगर्न सदस्यहरुलाई प्रशिक्षित गरिनुपर्दछ ।
३. बाल समूहका सदस्यहरुलाई सबै धर्म, जाति र समुदायबिच सम्मान गर्न, उनीहरुको असल संस्कृती र अभ्यासहरुका बारेमा बुझ्न विभिन्न समयमा विविध साँस्कृतिक कार्यक्रमहरु आयोजना गर्न सकिन्छ ।
४. बाल समूहको नेतृत्वमा समुदाय वा विद्यालयमा रहेका विभिन्न समुदायको प्रतिनिधित्व हुन सक्ने व्यवस्था गरिनुपर्दछ ।
५. बाल समूहको बैठकमा संस्कृति छलफलका प्रस्ताव नै बनाएर नियमित रुपमा सदस्यहरुले पालैपालो आफ्नो धर्म, संस्कृतीका बारेमा र असल कुराहरुका बारेमा प्रस्तुति र छलफल गर्ने नियम बनाउन पनि सकिन्छ ।

३१. बाल समूहका गतिविधिबारे साम्ना सुनुवाइको ब्यबस्था गर्ने :-

१. कुनै पनि बाल समूह गठन गरिनु अघि उक्त समुदाय तथा विद्यालयमा बाल समूहको आवश्यकता, अवसर र सम्भावनाहरुबारे अविभावक अनुशिक्षण आयोजना गरिनुपर्दछ ।
२. बाल समूहले आयोजना गर्ने सबै गतिविधिहरुलाई बालबालिका तथा समुदायले रुचिकर नमान्न पनि सक्छन् । त्यसैले बाल समूहको गतिविधिहरुको बारेमा गुनासो र प्रतिक्रिया दिने ब्यबस्था गरिनुपर्दछ ।
३. बाल समूहका गतिविधीहरुका बारेमा प्रतिक्रिया दिन वा गुनासो व्यक्त गर्न विद्यालयमा, गाउँपालिकाको वडा कार्यालय भवनमा, नागरिक सूचना केन्द्रहरुमा सुम्नाव पेटिकाको स्थापना र सन्चालन गरिनुपर्दछ ।
४. यस्तो सुम्नाव पेटिका मासिक रुपमा खोल्ने र प्राप्त सुम्नावहरुलाई लिखित रुपमा उल्लेख गरी रजिष्ट्रीमा अभिलेखिकरण गर्नुपर्दछ ।
५. आएका सुम्नावहरुलाई सहजकर्ता र बाल समूहका प्रतिनिधिहरु बसी उक्त सुम्नावका आधारमा बाल समूहका गतिविधिहरुमा सुधार गरिनुपर्दछ ।
६. सुम्नाव वा गुनासाको मात्रै आधारमा बाल समूह विघटन गर्ने वा बाल समूहका गतिविधिहरुलाई निषेध गर्ने वा रोक्ने कार्य गर्न हुँदैन ।
७. विद्यालयमा आधारित बाल समूहका गतिविधिहरुका बारेमा समुदाय तथा अविभावकहरुले विद्यालय ब्यबस्थापन समितिका अध्यक्ष वा प्रधानाध्यापकलाई प्रत्यक्ष भेटेर पनि सुम्नाव दिन सक्दछन् ।

३२. बाल समूहका क्रियाकलापलाई एकरुपता :-

- (१) स्थानीय तहले सबै बाल समूह तथा सञ्जालका क्रियाकलापलाई एकरुपता दिन अनुसूचि १, २, ३, ४ र ५ अनुसारको निर्दिष्ट फारम तथा ढाँचा प्रयोगमा ल्याउन सक्नेछ ।

अनुसुची १

बाल समूहको नियम ढाँचा

क) बाल समूहको परिचय :-

नाम :

ठेगाना :

सूचिकरण नम्बर :

ख) बाल समूहको उद्देश्य र विषयहरु :-

१.

२.

३.

४.

ग) बाल समूहको सँगठन :-

१. सदस्य बन्ने तरिका

२. नेतृत्व चुन्ने तरिका

३. विघटन हुने

४. सदस्य बन्न नपाउने व्यक्तिहरु

५. नेतृत्वमा चुनिन नपाउने व्यक्तिहरु

घ) बाल समूहका सदस्यले पालन गर्नुपर्ने नियमहरु :-

१. सदस्य भइसकेपछी पालन गर्ने नियमहरु

२. नेतृत्वमा निर्वाचित भए पछी पालन गर्ने नियमहरु

३. बैठकमा पालन गर्ने नियमहरु

४. अन्य बाल समूहका सदस्य, बालबालिका तथा निकायसँग व्यवहार गर्ने नियमहरु

ड) बाल समूहको आर्थिक श्रोत :-

१. सदस्यता शुल्क

२. नविकरण शुल्क
३. अन्य सहायता र श्रोतहरु
४. पैसा जम्मा गरी राख्ने ठाउँ
५. आम्दानी र खर्च विवरण कसले राख्ने

च) अन्य विषयहरु :-

घ्याडलेख गाउँपालिका

अनुसुची २

बाल समूहका लागि आवश्यक आधारभुत सामाग्रीहरु

१. बाल समूहको सामाग्री राख्नका लागि बाक्सा वा दराज
२. निर्णय पुस्तिका
३. कार्यक्रम विवरण लेख्ने पुस्तिका
४. बाल समूहको नियम
५. बाल समूहका अध्ययन सामाग्रीहरु
६. बाल समूहको आम्दानी र खर्च लेख्ने लेखा पुस्तिका
७. कलम
८. आवश्यकता अनुसार खेल, शैक्षिक तथा मनोरन्जनमुलक सामाग्रीहरु

अनुसुची ३

बाल समूह कार्ययोजना फाराम

बाल समूहको नाम :

बाल समूहको ठेगाना:

वयस्क सहजकर्ताको नाम र सम्पर्क नं.:

सम्पर्क व्यक्तिको नाम र सम्पर्क फोन :

सूचिकरण नं. :.....

कार्यक्रमको नाम	विषय	कहाँ गर्ने	कहिले गर्ने	श्रोत ब्यबस्था	प्रमुख जिम्मेवार सदस्यहरु

अनुसुची ४

बाल समूह कार्यप्रगती विवरण फारम

बाल समूहको नाम :

बाल समूहको ठेगाना:

वयस्क सहजकर्ताको नाम र सम्पर्क नं.:

सम्पर्क ब्यक्तिको नाम र सम्पर्क फोन :

सूचिकरण नं. :.....

सम्पन्न कार्यक्रमको नाम	विषय	कार्यक्रम भएको स्थान	मिति	खर्च भएको रकम र श्रोत	सहभागी संख्या

अनुसुची ५

बाल समूह बैठक पुस्तिका नमूना

बाल समूहको नाम

बैठक संख्या:

बैठक मिति

बैठक स्थान:

वयस्क सहजकर्ताको नाम

आज मितिमा

बाल समूहको बैठक समूहकाको अध्यक्षतामा बस्यो । बैठकमा उपस्थित सदस्यहरु माझ तल उल्लेखित प्रस्तावहरु निर्णयार्थ पेश गरियो ।

उपस्थिती

वयस्क सहजकर्ता :

आमन्त्रित (कोही भए)

बाल समूहका सदस्य तथा पदाधिकारीहरु

प्रस्तावहरु

क)

ख)

ग)

निर्णयहरु

क)

ख)

ग)

अनुसुचि ६

बालक्लवका पदाधिकारीहरुका लागि नमूना आचारसंहिता

- १। कुनै पनि प्रकारको मद्यपान, धुम्रपान तथा सूतिजन्य पदार्थको सेवन नगर्ने ।
- २। आफुलाई सधै अध्ययनशिल राख्दै हरेक क्रियाकलापहरुलाई फरक किसिमले गर्न चाहाने १८ वर्षको उमेर भन्दा कम उमेरमा वैवाहिक सम्बन्ध कायम नगर्ने एवं अरुलाई पनि बालविवाह गर्न प्रोत्साहित नगर्ने ।
- ३। विद्यालयमा नियमित रुपमा जानेछन् र विद्यालयमा पढाई तथा अतिरिक्त क्रियाकलापहरुमा सक्रिय सहभागिता जनाउने ।
- ४। टुहुरा, अपांग, असहाय आफ्ना साथीहरुलाई विशेष सहयोग गर्ने र उनीहरुसँगको बालमैत्री व्यवहारलाई बढावा दिने ।
- ५। विद्यालय हातामा धुम्रपान, मद्यपान, सूतिजन्य पदार्थ तथा मादक पदार्थ सेवन नगर्ने तथा विद्यालयको पढाईमा बाधा नपुर्याउन अभिभावकहरुलाई सहजीकरण गर्ने ।
- ६। विद्यालय तथा घरमा अनुशासित भएर आफुलाई प्रदर्शन गर्ने र फजुल समयलाई सृजनात्मक रुपमा प्रयोग गर्ने ।
- ७। वडापालिका, गाँउपालिकाका बैठक, परिषद, विद्यालय व्यवस्थापन समिति र हरे स्तरका हरेक निर्णय प्रक्रियामा पालैपालो गरेर सहभागिता जनाउने र बालबालिकाहरुका समस्याहरु खुलारुपमा प्रस्तुत् गर्ने ।
- ८। बालअधिकार सम्बन्धी अभियानमुखि क्रियाकलापहरु संचालन गर्दा विभिन्न सहयोगी साभेदार निकायहरुसँग समन्वय र सहकार्य गर्ने ।
- ९। मोबाईल एवं विद्युतिय उपकरणहरुको दुरुपयोग नगर्ने सकभर विद्यालयमा मोबाईलको प्रयोग नगर्ने ।

- १०। आफ्नो अधिकारको माग गर्दा अरुको अधिकारको पनि ख्याल गर्ने ।
- ११। आफ्नो साथीहरुलाई जातिय वा लैगिक हिसावले भेदभाव नगर्ने ।
- १२। आफु भन्दा सानो उमेरका भाई बहिनीहरुलाई माया गर्ने र उनीको नहेप्ने ।

प्रमाणीकरण मिति २०७७१२।०५

आज्ञाले,
राम कुमार कार्की
प्रमुख प्रशासकीय अधिकृत